

નાસરી "કાખા" ના ચોપાન્યામાં પુછેલા,  
દશ સવાલોનું ખંડન.



દશ સવાલો

આ ચ ના.

લખનાર,  
અલીભામદ બાનભામદ  
ચુનારા.

છપાવી પ્રગટ કરનાર,  
સુખતાર નાનજી-(સતીયાની)  
ખડક—સુખધ.  
સુધ્ય બે આના.

ગુજરાત વિધાપીઠ ગ્રંથાલય  
 “બીજી આવૃત્તિ” પાઠ બહાર પડી છે ”  
 “વસ્તે” કૃત. આફતાબે હકીકત કીમત આઠ આના.  
 એટલે

આર્ય સમાજ પંડિત રાધાકૃષ્ણના ધૃષ્ટતા ભરેલા  
 પચી સવાલો નાં ઇસમાઇલી સ્પષ્ટ જવાબો.

ઇસમાઇલીઓને વાંચવા લાયક.

આલમોતનો યોધ્યો.

“ચુનારા” કૃત. યાને કીમત આઠ આના.  
 હશન બીન સખ્યાહ.

ઇસમાઇલી નીઝારીયા ઇમામોનો હેવાલ.

“કાબા” ના ખોજ પંથ દરપણનાં આઠમાં ભાગનાં ખંડન.

દુઆનાં દુશ્મનને ઝટકો

અને

ફીતુરી ફતવાને ફટકો.

કીમત ચાર આના.

મળવાનું ઠેકાણું—ઇસમાઇલી સાહિત્ય ઉત્તેજક મંડળ.

પાલખી મોહલો મુંબઈ નં. ૯.

લખો—ઓઁ સેક્રેટરી મી, જાફર શેરમામદ.

આવૃત્તી ૧ લી ૨૦૦૦.

[કી. ૦-૨-૦.]

૧૯૧૭.

પ્રગટ કરનાર ખોજ મુખતાર નાનજી (સતીયાની)

ઠે. ખડક, ખોજ જમાતખાના પાસે મુંબઈ

રતિલાલ હરજીવન પટેલે શ્રીકૃષ્ણ પ્રી. પ્રેસમાં પ્રગટ કર્તા

માટે છાપ્યું, નં. ૯. અનંતવાડી મુંબઈ નં. ૨.

લેખક—અલીમામદ જનમામદ ચુનારા.

# ગુજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૬૮૪૮- વર્ગિક

પુસ્તકનું નામ ૮૩૨૩ ની ૮૨-૮૩ ની ૨૫૫ નો

વિષય પૃથ્વી : ૩



અમરેલીનાં રહીશ એદલત ધનત કાપા જેઓ ઇસમાઇલી આગાખાની પંથ તરફ અદેખાઇથી જોતા આવે છે. અને પોતાના પાપી પેટના લાભાર્થે અસત્ય ભરેલા અને ખોટા લખાણો ભરેલા પુસ્તકો વીરધ્વનાથી છપાવી બહાર પાડીને પોતાનો ધંધો ખીલવવાની યોજના કરે છે. જે કે પુસ્તકો સીવાય અગાઉ પેપર અને માસીક કહાડેલ તેમાં પણ તેવુંજ પજરણ હોવાના સળખે થોડી મુદતની આયુષ્ય ભોગવી પડી ભાંગ્યા હતાં. અને વળી હાલમાં ત્રણ માસ થયા એક માસીક ચોપાન્યુ ચાલુ કરી તેનું નામ “ તુરે હીદાયત ” રાખેલ છે, પણ ખરી રીતે જરૂરનું એ હતું કે તેનું નામ “ ભુલેલ હીદાયત ” રાખ- તે તો તેના કામ પ્રમાણે નામ કહેવાતે અને એ નામ વાજખી અને બંધ બેસતું લેખાતે, કારણ કે જે પંકતીએ અગાઉ પેપર અને માસીક હતાં. તેજ પંકતીએ એને મુકવામાં આવેલ છે. અને ઇસમાઇલીઓની ચડતી થતી નહી સાંખી શકવાથી પોતાનો ધખારો કહાડવા મંડી પડેલ છે, તેથી એક સાદી સમજ ધરાવનાર ખોળ તુરમામદ મેરાલી

હયુ “ આગાખાની અંધુઓને હસ સવાલો ” એ હેડીંગ તળે હસ સવાલ ઉભા કરવામાં આવ્યાં છે. એથી વધારે કનીષ્ઠ કૃત્ય એ કર્યું છે કે નામદાર આગાખાન સાહેબને સુલેમાન વાલજી અને તુરમામદ શરીફ નામના કીસવા આફ્રીકાનાં રહીશોએ સને ૧૯૦૫ માં સવાલો કર્યાં. તે જાણે બાર વર્ષે આવો બોલ્યો તોએ ધુળની ધુળ પ્રમાણે મજકુર ચોપાનીયામાં ‘ સવાલ જવાબ ’નાં હેડીંગ નીચે લખવામાં આવેલ છે. અને એ સવાલોમાં કેટલો વજુદ છે અને શું ખરું છે, તે ટુંક મુદતની અંદર અમારા મિત્ર E. J. વરતેજના હાથે ખુલાસાવાર લખાઈ બહાર પડનાર છે. માટે વાંચક વર્ગે ખરી ખીના જાણવા માટે ઉત્કંઠા રાખવી એજ અરજ.

લી. એ. જી. ચુનારા.



છપાઈ તૈયાર થયેલ છે.

વરતેજ કૃત [ ધસમાઈલી આજુક, ના. ૩ ]

કાખાનું ઠેકાણું આવેલું ભેટું !!!

નામનો પેમપ્લેટ, કીંમત એક આનો.

મળવાનું ઠેકાણું —

ધસમાઈલી સાહિત્ય ઉત્તેજક મંડળ.

ગાંધી માર્ગના મુંબઈ નં. ૬.

મી. એદલજી ધનજી કાળા .

## એ મુસલમાની કેવા- પ્રકારની છે ?



- (૧) મુસલમાનીનો દાવો કરવા છતાં તમોએ તમારું નામ "એદલજી" ને મુસલમાનોને લગતું નથી તે રાખેલ છે એ કેવા પ્રકારની મુસલમાની છે.
- (૨) મુસલમાનીનો દાવો કરો અને તંબરરા જેવી રીતી ને કોમમાં મીનાકેશો. અને દુશમની ઉભી કરાવનારી કહેવાય, તેને વળગી રહી અને એકજ ઇસલામ માં નામતેક્ષાઈ દેવાયવી એ કેવા પ્રકારની મુસલમાની છે,
- (૩) મુસલમાનીનો દાવો કરો અને પવિત્ર કુરાને મઝીદમાં અલ્લાહ "હમાએ મુબીન" (જાહેર હંમામ) ફરમાવે તેને એ ફરમાન વિરુદ્ધ ગાયબ મનાવવો એ કેવા પ્રકારની મુસલમાની છે ?

- (૪) મુસલમાનીનો દાવો કરો અને મુત્ત્યા જેવી કનીષ્ઠ રહીને વળગી અલ્લાહનાં ફરમાન વિરૂદ્ધ આચરણ કરો એ કેવા પ્રકારની મુસલમાની છે ?
- (૫) મુસલમાનીનો દાવો કરો અને “વ્યાજ” જે લેવા માટે અલ્લાહની મમાનીયત છે તેને ખીજી રીતે રમાલમાં અમુક રૂપિયા બાંધી જેને (હજવો) કહો છો, તે આપીને અમુક મુદતે પાછા એટલા ભેવા એમ કરીને અલ્લાહ સાથે છેતર પીડી કરવી એ કેવા પ્રકારની મુસલમાની છે ?
- (૬) મુસલમાનીનો દાવો કરો અને તમારામાં જે અખખારી છે, તે કુરાને સરીફ અને હદીશ મુજબ વર્તન કરે છે, એમ તેઓનું કહેવું છે, તેને તમે “મુઝતહેદ”ની તકલીફ કરનારા હોય બહુ ખુફ” કહો અને અલ્લાહ સીવાય “મુઝતહેદ” નું કહેવું માથે ચડાવો, એ કેવા પ્રકારની મુસલમાની છે ?
- (૭) મુસલમાનીનો દાવો કરો અને “રસુલીલ્લાહ”નાં ફરમાન પ્રમાણે કુરાને સરીફ અને ઇમામ ની હાજરી કબીયામત સુધી દોરડાનાં બે ભાગ મીસાલ છે, તે કુરાને સરીફની હસતી એક રીતે અને ઇમામની હસતી ખીજી રીતે મનાવો એ તમારી કયા પ્રકારની મુસલમાની છે ?

- (૮) મુસલમાનીનો દાવો કરો અને “નુર ન અલાનુર” ( જેને એક રીતે અવતાર કહી શકાય. ) એ ઇસલામી માનીનતા છે તેની વિરુદ્ધ ચુંથણું ચુંથો એ મુસલમાની કેવા પ્રકારની છે ?
- (૯) મુસલમાનીનો દાવો કરો; અને “ખુદા સર્વ શક્તિમાન” હોય ચાહે તે કરે તેની શક્તિ માટે હદ બાંધો કે એમ કરે, અને એમ નહીં કરે, એ કેવા પ્રકારની મુસલમાની છે ?
- (૧૦) મુસલમાનીનો દાવો કરો, અને અલ્લાહ ફરમાવે છે કે અલ્લાહને રસ્તે જેઓ મુઆ છે, તે મરેલા નથી બલકે જીવતા છે. ત્યારે તે ફરમાન વિરુદ્ધ રડો એ કેવા પ્રકારની મુસલમાની છે.

હીં એ. જે. ચુનારા.

છપાઇ બહાર પડી છે.

[ E. J. વરતેજ કૃત. ]

હાજર ઈમામની હીદાયત અને સુનાફીકોનો દુરાગ્રહ.

કીંમત ચાર આના.

જેમાં હાજર ઈમામ સાંમે, કીલવામાં સવાલ જવાબ થયા, તેમ કાબાએ પોતાના ચોપાન્યામાં છાપેલ છે તેનો રદીઓ.

મળવાનું ઠેકાણું લખો—

ઓ. સેક્ટરી  
મી. બક્ષર શેરમામદ.

ઇસમાઇલી સાહિત્ય ઉત્તેજક મંડળ,  
પાલખી મોહલો-મુબઇ નં. ૬.





આગાખાનીઓને દશ સવાલ ધ્રુવતાથી ખોળ નુર-  
મામદ મેરાલીએ કર્યાં છે, તેને મી. ચુનારા  
તરફથી રોકડા જવાબો.



સવાલ પહેલો.

—:૦:—

તમે ખોતાને મુસલમાન જણાવો છો છતાં ફરિંગી શરીફને  
માનવાને કેમ દાનદાર કરો છો ?

—:૦:—

જવાબ પહેલો.

—:૦:—

આએ સવાલથી તમે એમ યતાવવા માંગતા નજરે પડો છો કે  
અમે પાકા સાચા અને મજબુત મુસલમાન છીએ, અને આગા-  
ખાનીઓ મુસલમાન નથી, ત્યારે બાપ સાહેબ તમોને જરૂરનું એ

હતું કે પ્રથમ મુસલમાન કોણ કહેવાય. તે સ્પષ્ટ કરી આગળ લખતે તો ઠીક થતે, કે મુસલમાન કોને સમજવા, અને તે અમારા વિચાર પ્રમાણે તમે સમજ શક્તિ ધરાવવાને લાયક નથી. નહીં તો આવું લખવાને અનુકૂળ સમજતે નહીં.

ઇતીહાસો તપાસો, તો સમજશે કે હઝરત અલી (અ) અને હઝરત ઇમામ હુસેન (અ) ત્યાં એ સાહેબોની પછવાડેના ઇમામતના તખ્તપર ખીરાજનારાઓ (સીલ્સીલાથી અડતાલીસમાં ઇમામ અમારા નામદાર મોલાના આગા સુલતાન મોહમદશાહ છે. તેઓ વંશાવળીથી બરહક ઇમામુલવકત છે. જેના માટે પીરોની આગા-લીઓ પણ છે.) ઇમામો સામે જંગ કરનારા કાફિરો પણ હમેસાં મુસલમાની નો દાવો કરતા હતાં, અને પોતાને ઇસલામી તરીકે ઓળખાવતાં હતાં, પણ એવો દાવો કરેથી મુસલમાન થવાતું નથી, પણ જેનાપર પરવરદીગાર રહેમ કરે અને ઇમામુલવકતની હીદાયત મેળવી સચ્ચાઈ અને સીદ્દક દીલથી ચાલે તે મુસલમાન છે ખીજું પવિત્ર કુરાને સરીફને માનવાનું દાવો તો કાફિરો પણ કરતા હતાં. જેઓ “જો સીફીન” માં મોલા મુરતઝાઅલી (અ) સામે લડનારાઓ માંહેલા હતાં. તેમ કુરાને શરીફની તીલાવત કરનારા પણ મુસલમાન હરી શકતા નથી. કારણ કે એ તમામ લડનારા કાફિરોના ગલામાં પણ “કુરાને હીમાયત” કરેલા હતા, તેઓ હમેસાં તેને પડતા હતા, અને વળી આજે “વીસમી શદી” માં તો પાઠરીઓ ત્યાં આર્ય સમાજીઓ પણ પડે છે. તેવી રીતે પડનારાઓ માટે હઝરત મોહમદ મુસતફા (સ) શું ફરમાવે છે, તે નીચેની હદીશ વાંચી જુઓ.

## “ હટીશ ”

કેટલાક માણસો એવા છે કે તેઓ જ્યારે કુરાને સરીફ પડે છે, ત્યારે તેઓને કુરાન લાનત કરે છે; કારણ તેઓ તેની અંદર લખેલા ફરમાન કાયદા અને નિયમો પ્રમાણે અમલ કરતા નથી.

ઉપલી હટીસે શરીફ પ્રમાણે જરૂરનું છે. કે કુરાને શરીફ પડી તેને સમજી અને તેનાં નિયમો પ્રમાણે વર્તવું એ સીધું થાય છે, તો પહેલો સમય કુરાને સરીફનો એ છે કે “અટલાહ” સીવાય અન્યને માનવું નહી, અને અન્યને માનનાર મુસલમાન નથી; તો પ્યારા ભાઈ આ તકે વિચારવાનું છે કે “કુરાને શરીફ” કાંઈ “અટલાહ” તો નથી ? ત્યારે એને માનવું કેમ ? કારણ એ મુસલમાની વિરુદ્ધ છે, માટે અંધશ્રદ્ધા ધરાવનાર ખીરાદર લાંબો વિચાર કરો અને ખાસ મુસલમાની ઉસુલ શું છે ? તેનાં તરફ નીગાહ કરો. તો સમજશે કે મુસલમાન કોણ ? તેનાં “ઉસુલ” પહેલો અટલાહ પેદા કરનાર છે તેને માનવું, બીજો રસુલીલ્લાહ જરહક છે અને તેના કલ્લમાથી શકાયત મળશે, ત્રીજો ઇમામત એ હીદાયત કરીને ( સીરતુલ મુસ્તકીમ ) સતપંથ દેખાડે, ચોથો ન્યાય જે વડે મઝહબની સચ્ચાઈનો ઝળકાટ પ્રગટ થાય છે. પાંચમો કયામત એ દુનીયા પ્રલય થશે ત્યારે અટલાહ કાજી બની નેક તથા બદ આમાલનો ધનસાફ કરીને બદ્દો આપશે, એ સરતો પાળનાર અને તે પ્રમાણે ચાલનાર મુસલમાન ગણાય, એમ એ “ઉસુલેદીન” સ્પષ્ટ સુચવે છે,

ત્યારે અમો તમામ ઇસમાઇલીઓ ઉપલા પાંચે ઉસુલોને સ્વીકારનારા હોઇ એક અલ્લાહને માનવાનો દાવો કરીએ, અને અલ્લાહનાં કલામ પ્રમાણે ચાલીએ નહી, તેમ તમારું કહેવું ટકી શકતું નથી, પણ ઉપલી હદીશ પ્રમાણે અમો એમ કુરાને શરીફ પડીને લાનતનો તોક ગલામાં બાંધતા નથી, પણ જે ખાસ કલામેરખ્યાની માં અયેન ફરજ પાડવામાં આવી છે, તે ઉસુલોપર મજબુત રહી (મુતઆ) બ્ય-ભિચારથી દુર રહેવું, સાચું બોલવું, ખોટી સાક્ષી પુરવી નહી; બાળહત્યા કરવી નહી, કોઇની નીંદા કરવી નહી, કોઇની વસ્તુ ચોરવી નહી, દુનીયામાં શીતનો ફેલાવવો નહી, શરાય પીવો નહી, કોઇપર ઝુલમ કરવો નહી, તથા એહલેઐયતની મોહબ્બતની અજ્ઞાનતા સાથે ઇસ્લામમાં તખ્પરરાથી તફરકા પડાવવાનું અપકૃત્ય કરવું નહી. વીગેરેનો દીલમાં ખ્યાલ રાખી દુર રહેવું, અને નેકી અને નીતી અખત્યાર કરી સત્યતાથી એ સધળા ફરમાનો અલ્લાહનાં સમજી તે પ્રમાણે અમો ઇસમાઇલીઓ ચાલીએ છીએ, છતાં અમોને દ્વેષ ભાવથી મુસલમાન તરીકે નહી સ્વીકારનારા પોતે કેવા મુસલમાન હોવો જોઇએ ? તેનો જવાબ વાંચક વર્ગની મુનશરી પર મુકીએ છીએ.



## સવાલ બીજો.

—\*—

તમો પોતાને મુસલમાન જણાવો છો છતાં નમાઝ પઢવાને કેમ નકાર કરો છો.

—:o:—

## જવાબ બીજો.

અહાહા ? અજબ જેવી વીગત છે કે ખુદના બંદા જ્યારે લખવા એસો છો ત્યારે જરા હેંશ સંભાળીને તો લખો કે જેથી આવું કાચું નહીં કપાય, કોણ કહે છે. કે અમો નમાઝ પડતાં નથી. અમારા વિચાર પ્રમાણે એમ કહેનાર મુર્ખ છે, નાદાન છે, અમો જરોબર “ નમાઝ ” પઢીએ છીએ, જેને માતૃ ભાષામાં “ દુવા ” કહીએ છીએ. જેમ અરબી ભાષામાં તેનો ઉચ્ચાર “સલાત” છે. વળી તે નીમાઝ ( દુવા ) અમો પઢીએ છીએ, કે જે પરવરદીગારે પવિત્ર કુરાને શરીફમાં ઠેકાણે ઠેકાણે ફરમાવેલ છે, તે માટે અદેખાઇથી અંધ બની ખુદના ફરમાન વિરૂધ્ધ જનારા જરા વિચારો, અને તમારી ખુદ્દીનો ગેર ઉપયોગ કરી ગુનેગાર બનો નહીં “ જુઓ કલામે આહદી.”

### આયત.

જે ઘરો ( ખાંનાઓ )માં ખુદાએ પરવાનગી આપી છે કે તેમાં અવાજ બુલંદ કરવામાં આવે તે ઘરો (ખાંનાઓ) માં માણસો સવારે અને સાંજે તેની પવિત્રતા યાદ કરીને સ્તુતિ કરે છે.

[ સુરતુન તુર ] આયત ૩૬.

વળી બીજો ઠેકાણો પરવરદીગાર હઝરત રસુલીલ્લાહને ધમકી આપે છે કે:—

## આયત.

અને તેઓને તું કાઢી મુક નહી કે જેઓ પોતાના પર-  
વરદીગારની સવારે અને સાંજે પ્રાર્થના કરે છે, તેઓ તેના  
( ખુદા ) ચહેરાની ઈચ્છા રાખે છે. તારી ઉપર તેઓના  
હીસાબમાંથી કાંઈ નથી, તેમજ તેઓની ઉપર તારા હીસા-  
બમાંથી કાંઈ નથી, કે જેથી તું ( મોહમદ ) તેઓને કાઢી મુકે  
પછી ત્યારે તું જુલમગારોમાંનો થઈશ.

[ સુરતોલ અન આમ ] આયત પર

ઉપલા ફરમાનને અનુસરી અમે હસમાઇલી બંદગી કરનારાઓને  
“નીમાઝ” પડવાને નકાર કરીએ છીએ. એમ કહેનારનું કહેવું કેટલું  
સરાહગત ભરેલું છે તે સહેલાઈથી સમજી શકાશે, માટે અમે  
અલ્લાહનાં બંદા આવું ઊશ્કેરણી ભરેલું ખોટું ને ખોટું લખી  
પ્રીતનો ફેલાવવાનું બંધ કરો. અને અલ્લાહનાં ખોટાનાક અલફાઝો  
સાંભળી અને સંભલો, કે “ દુનીયાપર પ્રીતનો ફેલાવનારને અલ્લાહ  
લાનત કરે છે ” “તૌબા” ખુદા ન કરે કે તેવી જાતની બે દીલી અને  
ના ઇતેફાકી ફેલાવીને ઉપલા આપના હકદાર બનો, અને આગળ  
વધી અમે કહીશું કે એ સવાલ તમારા ભેજમાંથી નીકળેલા નથી.  
પણ એદલત ધનજી કાબા જેવા વિરોધીનાં શીકાર થઈ પડેલા  
સમજાઓ, નહી તો આવું ખોટું ચીતરીને તિરસ્કારને પાત્ર ઠરતે  
નહી, અને લખવા અગાઉ “નમાઝ” એ શબ્દની માયના શું થાય

છે, તેવો તમારા મન સાથે ખ્યાલ કરતે તો એવું લખવાને માંડી વાલતે અને નાહક પોતાની કમહેશીયત બતાવવાથી બચી જતે, અને ખાત્રી કરી લેતે કે ઇસમાઇલીઓ અલ્લાહના ફરમાન મુજબ વરતી ને દુવા (નમાઝ) પડનાર છે, એટલે શરીયતની ડીઝી પાસ કરી મતલબી મુદ્દાઓ અને મોલવીઓની ગુલામગીરીથી બચી દુવા (નમાઝ) પડે છે, પણ જ્યાં તમારી અકકલે કામ કર્યું જણાતું નથી ત્યાં આવું ને આવું થાય એ સંભવીત છે તેથી તમારા હાલપર દયા આવે છે. કે તમોને તુરે ખુદા યાને ઇમામુલ વકત હીદાયત કરે.

## સવાલ ત્રીજો.

—:૦:—

તમો મુસલમાન જણાવો છો, છતાં હિન્દુઓનાં દશ અવતારને માનવાતું કેમ જણાવો છો.

## જવાબ ત્રીજો.

—:૦:—

અફસોસ છે ? કે આજે સવાલમાં વળી અજબ રંગ જમાવવામાં આવ્યો છે. અને તે તદ્દન દુરાગ્રહ ભરેલો દંભિક દેખાવ છે, તેથી લખનારની ખોજપ ને ખોટ લાગવા સમાન છે, કારણ પીર

હસનકબીરદીન (અ) ખાસ કોશીશો કરીને હોન્દુઝમમાંથી છોડવી ખાસ હકીકતી ઇસલામ, પદ્ધતિપર લાવી મુક્યાં, તેની તપાસ કીધા વગર ને સોધ ખોળ કર્યાં વીના જેમ ફાવ્યું તેમ લખી માયું એ પોતાની કીમત અંકાવા ખરોખર છે, પણ ખાસ મહાન પીરોનું હેતુ એજ સીધ્ધ થાએ છે કે નવે નવ અવતાર વહી ગયાં, તેને માનવાની હવે કાંઈ જરૂર નથી, તે મુદ્રાલેખ અમારો હોઈ સાંમે ગલે બાળે છે, તેનાં માટે જુઓ બખ્તાવાર પીરહસનકબીરદીનનાં વચનો.

### કલામે પીર.

ગંગા બીનારસ મત જાઓ ગોદાવરી, રામ ભજન અથ કેસા,  
અલી અથો રૂપ લયોરે નારાયણ જેસી કરણી ફલ તેસા,

“ પીર હસન કબીરદીન ”

વીચાર કરો વગર વીચારના સવાલી ઉપસો ઉપદેશ દશ અવતારને માનવા કહે છે કે મુકી દેવા કહે છે, ત્યારે અમે દશ અવતારને માનીએ છીએ. એ લાવ્યા ક્યાંથી ? જેકે અમેએ અવતારો વીરૂધ્ધ બોલવા માટે અલ્લાહના કલામ મુજબ આંચકો ખાશું, બલકે એમ પણ કહીશું કે ઝમાનાનાં અનુસરતા અને પ્રજાની અનુકુળતા મુજબ ખરોખર તે ઝમાનાંઓમાં તેઓજ પુજ્ય હતા.

જેમ પરવરદીગાર પોતાનાં કલામમાં ફરમાવે છે કે:—  
કોઈ પણ કોમ એવી નથી કે જેના પર પયગમ્બર મોકલવામાં આવ્યો નહી હોય, તેથી ભારત વર્ષમાં તે વખતની રહતાર મુજબ એજ અવતારી પુરૂષો પયગમ્બરો હતા. તે માટે ઇસલામની તવારીખો વાંચો



તો સત્ય સમજશે નહીં તો ખતાવો એક લાખ ચોવીશ હજાર પચાસ  
અરની ગણતરી ક્યાંથી છે, અને ઇસલામ માટે જેમ આજે હુઝુરતઅલી  
(અ) અનુકુળ છે, તેમ નવ અવતારો તે વખતની પ્રજાને અંગે વાજબી  
હતા અને પુર્ણ હતા. તેમાં શંકા રાખનાર કમ સમજ છે. ગણતરી  
વગરનો અજ્ઞાન છે.

ખીજી તરફ નજર કરતાં પીર સતયુરનુર ( તુરદીન ) પીરશમ્સ  
જેણે મુઃદાને જીવતા કરેલા, પીર સદરદીન પીર હસન કપરદીન અને  
પીર તાજદીન વીગેરે ઉપદેશ કર્યું અને જોખ ખનાવેલ તે  
ખોધમાં એ નવે અવતારોનો જીવન ચરિત્ર સાર ગ્રહણ કરવા માટે  
ઉપયોગમાં લીધેલ છે, તેમાં તમે છેડાઇને તુંડાઇ સાથે એકનું ખીજી  
લખી નાંખવા મંડી પડો છો. પણ જીઓ પરવરદીગાર પોતાનાં  
કલામમાં મચ્છર સુધીનો પણ ઉપયોગી દાખલો આપવા બુલતો  
નથી. તેની તમારા જેવા ક્રોધના ભેજવાળા એ કદર કરી નહીં. પણ  
હવે એખરત પકડો જે કદલામે મઝીદમાં શુક્રમાઝ્યું છે ?

આયત.

ખરૈખર ખુદા એક મચ્છર કે તે કરતાં કોઇ જરા મોટા  
( જંતુ ) નો દાખલો આપવા શરમાતો નથી.

[ સુરતુલ અકરા ] આયત ૨૬.

ઉપરની વીગતપરથી સાબીત થાય છે કે દલીલ દેવા માટે અથવા  
સાર સમજાવવા માટે સાધારણ જનાવરનો દાખલો આપવા માટે

વાંધો નથી, ત્યારે આપણાં ખેતરોમાં ખુરજોએ જેને લીધે ઇસલામ  
અહીં કર્યો તેણે તે અવતારધારી પુરુષોના ઉપદેશ અર્થે અરિત્ર  
લખ્યાં તેમાં વાંધો શું ? આમળ આવતાં તપાસશો તો પરવરદીગારે  
કુરાને શરીરમાં દીનનાં દુશમનો અને કાફરો નાં નામ પણ આપેલ  
છે, જેવા કે નમરૂદ્દ, શદાદ, શીરઝોન, હામાન, કાશન, એટલે તેઓ  
ને મનાવવાનું હરે છે. તેમજ બતાવી શકશો કે અમારા પીરોએ  
કોઈ જગે નવ અવતારનું સમરણ કરવા સુચવેલ છે, બ્યારે તેમ  
નથી, તો તમોએ ઉપલો તમારો સવાલ ક્યાંથી લાગ્યા તે સમજવશો,  
બાદ સાહેબ લખવા બેસો ત્યારે બાન ઠેકાણે રાખીને તો લખો કે  
લખું છું શું ? નહીં તો યાદ રાખજો રવડી પડશે.



## સવાલ ચોથો.

—:o:—

તમો પોતાને મુસલમાન જણાવો છો છતાં હઝરત મૌલા મુરત-  
ઝાઅલી તથા આમા સાહેબને ખુદા શા આટે જણાવો છો ?

—:o:—

## જવાબ ચોથો.

—:o:—

આએ સવાલથી રજુ થતા પહેલે સમજવું જરૂરનું હતું કે  
ઇસલામમાં કુદ્દે શીરકા કેટલા છે ? અને દરેકની માનીનતા કેવા કેવા

હેરફેર સાથની છે તે જાણુ તે હઝરત મૌલા અલી (અ) ને ખુદા કહેનાર મુસલમાન નથી એવો ઇતરાઝ કરતે નહી, કારણ પવિત્ર કુરાને શરીફમાં પરવરદીગાર ખુલ્લેખુલ્લું ફરમાવે છે કે.

“આયત.”

કુટલ શૈયખન અહસયના શી ઇમામી મુખીન.

[ સુરેયાશીન ] આયત ૧૨.

ઉપલા કલામે યઝદમાં ફરમાવવામાં આવેલું છે કે સધળી ચીજોનો હેવાલ જાણનાર (ઇમામે મુખીન) જાહેર ઇમામ છે. એમ એ કલામથી સીધ થાય છે. અને તેમજ આપણને પણ સમજ મળેલ છે કે સધળી ચીજોનો હેવાલ જાણનાર ખુદા છે. ત્યારે એમ તો બની શકતું નથી, કે એક કામપર એ સતાધારી હોઇ શકે, એ મુદ્દાને ધ્યાનમાં લેતાં જો “ઇમામેમુખીન” (જાહેર ઇમામ) માં ખુદા સર્વ શક્તિમાન હોવાને અંગે કમવાર પોતાનું નુર (ખુદા એ નુર છે) એ ઇમામની વ્યક્તિમાં ઝલ્લાવાગર થઇ ઇસલામ આલમને હીદાયત કરવા માટે ચોજવામાં આવેલ છે, તેવી રીતે ધારણ કરવાથી મુસલમાનીને કોઈ રીતે ડાઘ પડી શકતો નથી તે સ્પષ્ટ સમજવામાં આવી શકે છે, તેથી આગળ વધી કહીશું કે એવી સમજ શક્તિ ધરાવનારા બધે હોઇ શકતા નથી જેમ અસ્લાલ ફરમાવે છે કે:—

આયત.

ખુદા પોતાના નુર વડે જેને આલે છે તેને રસ્તો બતાવે છે.

[ સુરતુન નુર ] આયત ૩૫.

માટે એ વીગતો સમજવાને ખુદાના નુરની હીદાયત હોય તોજ સમજાય, નહીતો જુઓ આલીમોએ દુનીયાનાં ખુઝરગોને પોતે સમજવાની શક્તિ નહી ધરાવતા હોવાથી જફાઓ દીધી છે, જેવી કે મોક્કાના મનસુર પર શરાઅ લાવી સુલીએ ચહડાગ્યો, હઝરત શમ્સ તેવણ પર શરાઅ લાવી આખા બદનની ખાલ ઉતારાવી, સર મસ્ત સાયુ કહેતાં માર્યો ગયો. તેવીજ રીતે કોમે નુસરી એ અલીને અટલાહ તરીકે માનનારી હતી. તેને હઝરત અલી (અ) ની ખીઝમતમાં ઉભો કરીને શરાઅ વિરૂધ્ધ કહે છે. એમ મુદ્દા અને મોલવીઓ કે જેઓ ભેદ નહી સમજતાં હતાં તેઓએ ફરીઆદ કરી, પણ હઝરત અલી (અ) ને અમત્કાર બતાવવો હોવાથી આપની ઝુલ્મ-પ્રીકારથી તે નુસેરીને સીતેર વખત માર્યો અને ફરીથી તે નુસેરી અલી અટલાહ કહેતો સજીવન થયો. તેથી ફરીઆદ કરનારા આલીમો અચરજ પામ્યાં. અને તે નુસેરી માટે નીંદા થઈ કે એને માનવા દીધો હરકત નહી, એ શાનમાં સમજવાનું છે. અને એ સધળા ઇસલામનાં ત્રણ તખકકા પાસ કરીને ચોથા તખકકા મારફત માનનારા છે. પણ જેની આંખોપર દીલપર અને કાન પર પરવરદીગારે મોહુર કરી છે. તેને સુજતું કંઠણ છે, નહી તો, ઇતીહાસો તપાસી જુઓ કે જે જમાનામાં નુસેરી અલીને અટલાહ તરીકે માનતા હતા. ત્યારે હઝરત મોહમદ મુસતફા (સ૦) ની પણ મોજુદગી હતી અને કુરાને શરીફની આયતો પણ વજ્ર થતી હતી. જ્યારે એજ કુરાને મઝીદમાં જે બની ઇશરાઇલ હઝરત ઓઝાઈરને અટલાહ કરી માનતા હતા, તથા નશરાનીયો હઝરત ઇસાને ખુદાના પુત્ર તરીકે માનતા હતા, તેનાં માટે

મના કરવામાં આવી છે, અને નુસેરો જે અલીને અટલાહ તરીકે  
 ખાનતા હતા તેનાં માટે મના થયેલી જોવામાં આવતી નથી, ત્યારે  
 એમ તો કહેવાશે નહીં કે એ બાબત ખુદાનાં ખ્યાલ બહાર હશે, અથવા  
 ખુદા એ હુઝુરત અલી (અ) ની તરફદારી કરી હશે, તેમ બનવું  
 અશક્ય છે કારણ ખુદા ન્યાયી છે તેથી સીધા થાય છે કે નુસેરોયો હક  
 પર હતા. તેથી તેમને મના કરવામાં આવી નથી. તેવીજ રીતે આ ઝમાના  
 પ્રમાણે મૌલા અલી (અ) નો નુર જહુર હાલ અમારા સરતાજ  
 નામદાર આગાખાન સર સુલતાન મોહમદસાહમાં પ્રસરી રહ્યું છે,  
 તે “કુવ્વતે મજહહલ અઝાઇજ” પ્રમાણે આએ ઝમાનાના અલી નામ-  
 દાર આગાખાન સાહેબ છે. તે મારફત સમજવા માટે આએ  
 હદીશોની “ત્રીપુરી” ની સાંકળ વધારે ઉપયોગી થઈ પડશે.

### હદીશ

અના મિન્નુ રિહલાહ.

અર્થ—હું અટલાહના નુરથી છું.

### હદીશ બીજી.

અવ્વલોમાં બસકટલાહે નુરી

અર્થ—અટલાહે સર્વેથી પહેલો મારા નુરને પેદા કર્યું.

અના ય અલીયુન મિન્નુરીનવાહેક.

અર્થ—હું તથા અલી એકજ નુરમાંથી પેદા થયા છીએ.

વળી અદલાહાતઆલા ફરમાવે છે કે હું એક છુપો ખજનો હતો. તેથી મેં પસંદ કર્યું કે ખલકત પેદા કરું કે મને ઓળખે તેથી ખલકત પેદા કરી.

હવે ઉપના અદલાહનાં ફરમાનમાં સ્પષ્ટ થાય છે કે અદલાહ એક છુપો ખજનો હતો, પણ આલમની ઓળખ માટે જાહેરમાં આવ્યો એમ બેદથી સમજાવે છે, તેવી રીતે ઉપરની હદીશોની સાંકળ પણ નુરના છે, જે અદલાહ મોહમદ અલી એક નુર છે, એકંદર ખુદા તે નુર છે અને તે નુર સ્વરૂપે ઇસમાઇલી અંદગી મુજબ “અલી મોહમદ યક ખુદા” એ હક છે, અને ખરો મુસલમાની તરીકે પણ એજ છે.

તેનાં માટે કોઇ નાદાન એમ બોલી ઉઠશે કે હઝરતઅલી (અ) તો હઝરત મોહમદ (સ) નાં જમાનામાં હતાં, અથવા વફાત પામ્યાં. તેથી અદલાહ તરીકે પુરવાર થઇ શકતા નથી. તેનાં માટે કહીશું કે દરેક જમાનામાં જુદે જુદે નામે હઝરતઅલી (અ) દરેક પયગમબરને મદદ કરી છે. તેવી ઘણી હદીશો છે. અને વેદો તથા સહીફાઓમાં તવરેત જંખુર અજલ અને પવિત્ર કુરાંને સરીફ અને આતશ પરસ્ત જરથોસ્તીઓની અવસ્થા વીગેરેમાં તે જમાનામાં હઝરત અલી (અ) જે નામે

\* જે જુદી જુદી ક્રીતાઓમાં હઝરત અલી (અ) ના નામે જુદા જુદા છે. તેઓડી મુદત બાદ ક્રીતાબ “મોજુહાતે ઇમામત” ની બહાર પડનાર છે. તેમાં વીગતવાર નામ આવશે.

લી. એ. જે. ચુનારા.

જાહેર હતા, તે નામો સ્પષ્ટ મોજાદ છે, તેમજ હજરત અલી (અ) હમેશા હુયુલ કુચુમ છે, તે તેવણના કલામ મુબારકથી સાબીત થાય છે.

### કલામે અલી.

અનલલઝી ધન અમુત લમ અમુત.

### ભાવાર્થ.

માફ જીસમ (શરીર) મરણને તાબે થાય છે તો પણ હું મરતો નથી.

આગળ ચાલતાં હજરત મોહમદ મુસતફા (સ) પોતાનાં કલામમાં હજરત અલી (અ) ને રોજી આપનાર તરીકે જાહેર કરે છે.

### હદીશ.

અત્તી રાઝકે રીઝક વ અના રાઝકે તખરૂક.

### ભાવાર્થ.

રોજી આપનાર અલી છે અને ઝુરો (નયાજ) અપનાર હું છું.

તેમજ મૌલા મુરતઝાઅલી (અ) પોતાના કલામમાં એમને એમ પોતાને ખુદા તરીકે જાહેર કર્યું એમ પણ શીધ થાય છે કે.

## કલામે મૌલા.

અનલ લગી ફરજતસાહે તાઅતી અલા કુલે ઝી રહીન,  
મીન ખલ કીલસાહે, અના માલેકો કીતાબીલ મસતુર.

## ભાવાર્થ.

સઘળા રૂહ ધરાવનાર ઉપર મારી બંદગી કરવાની ફરજ  
નાંખેલી છે. હું કુરાને સરીફનો માલેક છું.

આવી હઝરતઅલી (અ) ત્યા હઝરત મોહમદ મુસતફા  
(સ) નાં ફરમાનોમાં ચોખ્ખવટ હોવા છતાં તમે હેઠધર્મી અને  
અધ શ્રધા નહી તજો, અને જે ખુદાઈ નુરની પરસ્તિ કરનારા અને  
હકીકતી રાહ પર ચાલનારા સાચા મુસલમાનને વગોવવા નીકળો છો,  
તે સ્પષ્ટ સમજાવે છે કે પોતે કેટલા દોકડાના છો તેમ શીધ કરો  
છો, તેથી અમે દુવા કરીએ છીએ કે તમોને નેક તોશીક મળે.

—:o:—

## સવાલ પાંચમો.

—:~:—

તમે પોતાને મુસલમાન જણાવો છો છતાં પયગમ્બર હઝરત  
મોહમદ (સ) ને બ્રહ્માનો અવતાર કેમ જણાવો છો,





## જવાબ પાંચમો.

—:૦:—

દીલગીરી છે કે તમો મખ્ખરઝ પર મોહ પામેલા માલમ પડો છો, તેનાં માટે માતૃ ભાષામાં જે અવતાર કહેલ છે, તે પ્રત્યે આક્ષેપ મુકવા બહાર પડ્યાં છો, પણ એનો ખરો રૂપાંતર ઇસલામની રૂએ નુરન અલ્લા નુર થાય છે તે હીન્દુઝમને સમજવા અર્થે અવતાર શબ્દ ઉપયોગમાં લીધેલ છે. નહીં તો સ્પષ્ટ કરો કે નીચેની હદીશ રસુલલીલાહની શું સમજાવે છે ?

### હદીશ.

અબુ સમદ હઝરી ર સે રીવાયત હયે કે જનાબ રસુલી-ટલાહ (સ) ને ફરમાયા હયે કે મએ આર અલી ચાર હઝર ખરસ આદમ (અ) સે પહેલે એક નુર થે જબ અલ્લા હોતાઆલાને ખલકતકો પયદા કીયા ઉસ નુરકો હઝરત આદમ (અ) કી પુશ્તમે મીલા દીયા, વોહ નુર હમેસાં એકહી શયમે રહેતા ચલા આયા યહાંતક કે “અબ્દુલ મુતલીબ” કી સુલખમે જુદા હોયગા. પસ “અબ્દુલ્લા” સે મયે હુઆ, આર “અમીતાલીબ” સે અલી હુએ મુજહ મે નખુવત હએ આર અલીમે ખીલાફત હયે.

ઉપલી હદીશ સાફ લખજેમાં નુરનું મુતતકલ થવું એટલે એક-માંથી ખીજમાં ઝવવાગર થવું સીદ કરે છે, તે એમ કહેવાશે કે હઝરત આદમ (અ) હતા, તેજ હઝરત મોહમદ (સ) અને હઝરત અલી (અ) તરીકે જાહેર થયા, એ ત્રીગત ખુદ્દેખુદ્દી અવતારની

જ સમજ આપે છે ઉપરાંત મજકુર હદીશમાં હઝરત મોહમદ (સ) એ કરાર કર્યો છે કે આદમથી અગાઉની હસ્તી મારી છે તેમજ બીજી હદીશમાં ફરમાવેલ છે કે અવ્વલોમાં ખલકદલાહે તુરી યાને અલ્લાહે સર્વેથી પહેલે મારા તુરને પેદા કર્યું, ત્યારે તમે પુછનારની સમજ મુજબની ગણતરી છ હઝારથી સાત હઝાર વરસની છે, પણ જે બ્રહ્માને આજે લાખો વર્ષો થઈ ગયાં ત્યારે પણ હઝરત મોહમદ (સ) નાં તુરની હસ્તી હતી, એમ કયુલ કરેથી તે પ્રગતે અનુકુળ પડતી રીતે મજકુર તુરે મોહમદી બ્રહ્મામાં ઝલ-વાગર હતો તેમાં કાંઈ પણ અજબ થવા જેવું નથી. કારણ કે તે ઝમાનાની રફતાર અને ધોરણ જે મુજબના હતા, તે પ્રમાણે જરૂર છે કે ખુદાઈ તુર તેવા સ્વરૂપમાં હીદાયત કરે, અને હઝરત મોહમદ (સ) બ્રહ્મા હતાં એમ કહેવું કોનું છે. તે તપાસતાં સમ-જાય છે કે તેમ સમજવનાર મહા પુરૂષ પીર શમ્સ હતા, કે જેણે પોતાની મહાન કીયાના બળવડે મુઝદને જીવતો કરેલ તેમજ પોતાની ખાલ પોતાનાં હાથે ખેંચી આપી અને સુર્યને નીચે ઉતારેલ, તેનાં વચનો લોહ કલમ જેવા છે અને સાચા ખાત્રી ભરેલા ખરા છે, તેનાંપર વિશ્વાસ નહી રાખનાર ખોજ નથી, અને દીનગીરી છે કે તમારા જેવા ભોળા ભટક અને દુકં ખુદી ધરાવનારાઓને ખરી રીતે કહીએ તો મતલબી મુદ્દાઓ અને મોલવીઓનાં બની ગેઠેલા બંદાઓ છો, કે જેને પરિણામે સત્ય શું છે ? તે સમજવાને બેનસીબ રહી અંધારામાં રહી ગયા છો, અને હજુ પણ વિચારીને વરતો તો દાવ હાથ લાગવાનો ચાન્સ છે, નહી તો અમલ અમલ સાલેહ ખુદા રહેમ કરે !!!



## સવાલ છઠો.

—:૦:—

તમે પોતાને મુસલમાન જણાવો છો. છતાં ઇસનાસરીઓ સાથે ખાવા પીવાની કેમ મનાઈ કરો છો.

—————o—————

## જવાબ છઠો.

—:૦:—

ઉપર લખેલો તમારો સવાલ તદ્દન સહરાગત ભરેલો અને ખોટો છે, અમે તો આખી મખયુકાત સાથે ભાઈચારો રાખીને દરેક મુસલમાનો સાથે ખાઈએ પીએ છીએ, અને સંસાર સમાજથી વેર ભાવ નહીં રાખતાં સરવે સાથે બ્રાતૃ ભાવ રાખવો એ અમે ઇસમા-છલીઓનો ખાશ મુદ્રાલેખ છે. તેના પરથી તમોને કહીશું કે મુગલ ભાઈઓ તેમજ હિન્દુસ્તાની સીયાઓ જેઓ ઇસનાસરી છે, અને તેઓ લાંબા વખતથી તે મઝહબ પાળતા આવેલા છે. તેમ તેઓની જમાત પણ જુદી છે, છતાં તે પ્રત્યે અમેને માન છે, અને તેઓ સાથે લગી મળીને ખાઈએ પીઈએ છીએ. પણ જે ખોગ્તઓ નાતમાંથી જુદા થઈ નવા મઝહબનો સ્વીકાર કર્યો, તેના પર કુદરતી રીતે અભાવ રહેવાના સમયે પાછી મેલ જોલ થવાથી ટપાટપી થવાનાં સંજોગ રહે છે. તેના માટે નાતનાં બંધારણની રૂએ ધર્મ બ્રહ્મથી દુર રહેવું એ સારું અને સુખ દેનાર છે. તેમજ ધર્મ બ્રહ્મથી દુર રહેવું એમ અટલાહ તાઅ્યા' । પણ પોતાના ફરમાનમાં કહે છે કે:-

આયત.

અને તેઓને તું તજી દે કે જેઓએ પોતાના ધર્મને એક રમત અને ગમત ગણી કાઢી છે અને તેઓને આ દુનીયાની જીંદગીએ છેતર્યા છે.

[ સુરતોલ અનઆમ ] આયત. ૭૦

દ્રષ્ટાંત તરીકે ધર્મબ્રષ્ટ થએલો માણસ એવા માણસ જેવો છે, કે જેને મોમનનો કાફલામાંથી છીનવી લઈને એક ભયંકર રણમાં નાંખી દેવામાં આવ્યો હોય છે. તેનાં સાથીઓ પોતાની પાસે અને સાથે રસ્તે તેને આવવાનું પુકારીને કહે છે, પણ પીશાયો અને બુલે. તેને ખેંચી આડે માર્ગે લઈ જાય છે. તેનો ઇલાજ નો અટકાહુ ગુમરાહીમાંથી બચાવીને તેને સીધે રસ્તે લાવે તોજ અને નહી તો તેવાથી દુર રહેવું એ સાર અને સત્ય બરેલું છે. એમ સમજીને સાતમાં સવાલ તરફ આગળ વધીશું.



સવાલ સાતમો.



તમો પોતાને મુસલમાન જણાવો છો છતાં પોતાની બધી ધર્મ ક્રીયાઓ શા માટે છુપાવીને કરો છો ?



## જવાબ સાતમો.



શાખાશ છે બાહ સવાલી આ તો તમારું પુછવું એવા પ્રકારનું છે, કે એક માણસ સામે કપડા પહેરીને ઉભો છે, તેને પુછો છો કે કેમ બાહ કપડા નથી પહેરયાં ? એ શું અકલ્પની વાત છે ? અથવા એમ તમો તમારી ચુકથી કહોશો, તેને ખીજ પાસે ઉભેલા ગૃહસ્થો સ્વીકારશે, નહીં ? ત્યારે જે અમારી ધર્મ ક્રીયાઓ કોરટોમાં થઈ જસડીસો અને ખારીશ્ટરો સાંમે કરીને તેને સમન્તવવામાં આવી, તેના લખાણ ગુજરાતીમાં થયા, અંગ્રેજીમાં તરજુમા થયા, અને આખી દુનીયાએ વાંચ્યાં, છતાં તમો લખો કે છુપાવીને શા માટે ફરો છો. એમ તમારું લખવું કેટલું વજન પકડીને ટકી શકશે તેનો વિચાર તમોજ કરજો. અને છુપાવેલી ક્રીયાઓ તેની હોય છે કે જેનો ધણી છુપાઈ રહ્યા છે.

પરંતુ ખરું પુછનાં જે અંદગી વીગેરેની ક્રીયાઓ કરવી છે તેનો લાભ અટકાવ તાઆલા પાસેથી મેળવવો છે. ત્યારે તે હીસાએ જરૂરનું એ છે કે જે ધણી પાસેથી અદલો મેળવવો હોય તેને જ ખેતાની મહેનત કરી અતાવવી તો જે મુકરર કરેલા ધરમાં અદલાલના ફરમાન અનુસાર અમો ક્રીયાઓ કરીએ છીએ. ત્યાં તે અદલાલ મોજુદ રહે છે ને જુવે છે સમજે છે અને અદલો આપે છે, તે અમારા માટે બશ છે, પણ જેને મકરની જગ ફેલાવી દુનીયાને ધુતી ખાવી હોય તેને જરૂરનું છે કે લાંબા સાચા પહેરી મોટી પાવડીઓ સમલાવાળી

ખોંધી હાથમાં તશખી લઇને લોકોને લલચાવા બહાર પડે, એવી વૃથા અમારા મઝહબમાં પડેલી નથી. એટલે બજારમાં દુકાન લગાડી ષકરો કરવા બેસતા નથી. અને તેમ કરનારને અમે ઇમાનદાર અથવા પરહેઝગાર તરીકે ઓળખતા નથી, તે માટે એ સવાલમાં કહેલી તમરી માથાકુટ વૃથા છે.

### સવાલ આઠમો.

—:~:—

તમારા પીરો ત્યાં ઇમામો મુસલમાન હતા કે નહીં ? અને જો મુસલમાનો હતાં તો તેઓ કુસને સરીફને માનતા હતા કે નહીં.

### જવાબ આઠમો.

—:~:—

આ સવાલ પાઘડીમાં માયું અને માથામાં પાઘડી જેવો હેર-ફેર ધરાવનારો સમજાય છે. તેથી શીઘ્ર થાય છે. કે આ ચીચડ સાંધવા સીવાય કશું એ કશું નથી, પણ અમેને જરૂરનું છે કે એવા સવાલનો જવાબ પણ સ્પષ્ટ કરવો જોઈએ, એ એક સચાઇનું પ્રમાણ છે.

ઇસલામની જુની વીમતો વાંચી જુઓ તો તમે સમજી શકશો કે જ્યારે “જંગે સફરીન” નામની લડાઇ થઇ તે પ્રસંગે દુશમનો સામે હુઝરત અલી (અ) તથા માલિક અશતર પુર જોર શોર સાથે

લડતા દુશ્મનોનો નિકંદન કરતા હતાં, અને તેને પરિણામે લડાઈમાં મર્યાવીઆનો પક્ષ લગ-ભગ હારવાની અંણીપર હતો ત્યારે મર્યાવીઆએ પોતાનાં સાથીઓ સાથે મસલહત કરીને કહ્યું કે જે હવે મકરની જળ નહીં ખીછાવીશું તો આપણે પણ મોતની અણી પર છીએ. માટે એવી કોઈ યુક્તિ યોજી કાઢો કે ‘હઝરત અલી’ (અ) ના સાથીઓ પણ આપણી જળનાં શીકાર થઈ પડે, ત્યારે જે એક ઉમરઆશ નામનો સખ્સ ફરેખી હતો, તેણે આ બાજુ યોજી કાઢી કે કુરાને સરીફને બધા મુસલમાનો માને છે, માટે કુરાનને બાલાઓ ઉપર લટકાવી તેને સલાહનું રૂપ આપી પાછલથી મનનું ધારેલું કામ પાર પાડીશું તે પ્રમાણે રાતો રાત આશરે પાંચસો હેમાયલ સરીફ બાલાઓપર લટકાવી, બાલા પોતાની ઉંબી રહેલી શકની હદ પર ખોડી રાખ્યા. સવાર થતા લડાઈનો ભીંગલ થયું પણ મર્યાવીયાનાં સાથીઓ સામે લડવા ન આવતાં એક મુસ્લાંને મોકલીને વાએજ કરાવીને કહેવરાવ્યું કે—

કુરાંન દીખા કે બોલે સીતગર અમાન દો,  
બહેરે રસુલ બોલેકે અકબર અમાન દો.

એમ કહી તે બોલ્યો કે અમે કુરાને સરીફના ફરમાન પ્રમાણે ચાલવા તૈયાર છીએ, અને લડાઈ બંધ કરો એમ સાંભળી હઝરત અલી (અ) ના સાથીઓએ તલવાર મ્યાન કરીને તેની હઝરત અલી (અ) ને ખબર કરી, ત્યારે હઝરત અલી (અ) કીધું કે દુશ્મનોના દીલમાં ફરેખ છે, માટે લડાઈ બંધ નહીં કરો, છતાં પણ શૈન્યમાં ભંગાણુપડ્યું, અને સાથીઓ હઝરત અલી

(અ) ને કહેવા લાગ્યા કે તમે નાહક મુસલમાનો નો લોહી રેડવા માંગો છો. માટે અમે કોઈ પણ રીતે કુરાને સરીફની અદ્ય લોપીશું નહીં, ત્યારે હજરત અલી (અ) જુસ્સાથી બોલ્યા કે (અના કુરાને નાતીક) હું બોલતું કુરાન છું. અને (હાઝા કુરાને શામીત) એ મુંગો કુરાન છે, માટે તમે તમારી તલવાર બહાર કહાડી જંગમાં પડો, છતાં તે લોકો જુલેલા માંહેલા હતાં, તે સમજ્યાં નહીં કે ( ઇમામે મુબીન ) જાહેર ઇમામ કુરાને સરીફ પર ફઝીલત ધરાવે છે, અને કુરાને સરીફ પર મોહ પાંખી હમેસા માટે હલાક થઈને કાફરોની હરોળમાં નામ લખાવ્યાં, એ ઉદાહરણની ફક્ત એટલીજ જરૂર છે કે કુરાનને માનવાની સ્થિતી કરતા કુરાને સરીફનાં ફરમાનો સમજી તે પ્રમાણે વર્તવું ઉત્તમ છે, અગર તે ખારજીઓ સમજીને કે વકતુલ ઇમામને ગાયબનો હાલ રોશન છે, ( સુરેયાશીન મુજબ ) તો કદી પણ ગુમરાહ ન થતાં કીર્તીમય બનશે, અને તેઓના નાંભો સાથે સલવાત જોડાયલી રહેશે અફસોસ છે. એવી રીતે કુરાને સરીફને માનનારાઓ માટે અને તેને લગતા સલાહ કરનારાઓની સ્થિતી પર કે જેઓ કુરાને સરીફની ખરી વીગતોથી એ નશીબ છે, તેઓ ફક્ત મકરબાજ મુલ્લાઓ અને મોઝવીઓનાં પુતલાઓ છે, અને જેમ તેઓને ન્યાયે તેમ તેઓ નાચ્યા કરે છે, સચ્ચ ? નહીં સમજવાને લીધે ? તેથી તેઓ જેમ ચલાવે તેમ ચાલવું અને તેઓ જેમ સમજાવે તેમ કયુલ કરવું, આકી સાચા મુસલમાન અમે છીએ, અને કુરાને સરીફની સત્ય માયના પણ અમારી પાસે



છે, તેથી સીદ્ધ થાય છે કે કુરાને સરીફ પણ અમારા માટે છે, જેથી ખરો લાલ ઉઠાવી શકીએ છીએ, ભોગ તેનાં છે કે જે સાચા અને જુદા પારખવાની શક્તિ ખોઈને બેઠાં છે. નહીં તો જુવો નીચેની હદીશ સરીફ શું કહે છે.—

**અલી મઅલ કુરાંન વ કુરાંનો મઅલ અલી.**

**અર્થ—**અલી કુરાન સાથે છે અને કુરાન અલી સાથે છે. તેજ હઝરત અલી (અ) ના વારસ નામદાર આગાખાન સાહેબ છે, અને આ એ ઝમાનાના અલી છે. હવે તેઓ કોણ છે, અને કુરાને સરીફને માને છે કે નહીં તે પુરતી રીતે સમજીને સંતોષ પકડશો.

## સવાલ નવમો.

તમો પોતાને મુસલમાન જણાવો છો છતાં મુસલમાન ધર્મ પ્રમાણે ચાલો તેની સાથે સખતાઈ કેમ કરો છો.

## જવાબ નવમો.

અહા, અફસોસનું મુકામ છે, કે જુની આંખે નવા કાવતકા નજરે પડે છે. કે સમયે ચોર કોરવાલને દંડવા નીકળેલ છે, અરે ખુદાનાં અંદા

જરા હલીકની જરૂર હતી, કે મુસલમાની પર ચાલ્યો કોણ, જેનાપર સખતાઈ કરવામાં આવી, જરા આંખો ખોલીને જુઓ કે અમે તો મુસલમાની વધારવા માટે પ્રયત્ન કરીએ છીએ. મુસલમાનીની સેવા કરીએ છીએ. મુસલમાનોની આહુધરીએ ઉભા છીએ. તે તપાસવા માટે ગુજરાત તરફ નજર કરી કાઠિયાવાડ તરફ દૃષ્ય ફેરવો, પંજાબમાં જઈ પહોંચો તો સમજશે કે મુસલમાન થનારાઓ ઉપર સખતી તમે એ કીધી, અને કોમમાં થતો વધારો અટકાવવાના ઉપાયો યોજ્યા છે, પણ જેની સાલ્યે છમામે મુખીન હોય તેને વીગન કાંઈ કરી શકતા નથી. તે પ્રમાણે અમારો કામ પાર પડ્યું ને હજુ પણ થતો રહે છે. એ મુસલમાની પર સખતાઈ કરેલી કહેવાસે કે મુસલમાનીની પાશાની કરેલી ગણાશે તેનાં માટે જાહેર છાપાઓ વાંચો તો તમારી આ ખોટી લખાવટ તમારા આડે આવીને ઉભી રહેશે. અને અંધારામાં જતા અટકાવશે, આટી તમારી “ તખ્તરા ” ની રીતીઓ તમેને મુયારક નાત જાત અને કોમને છીન્ન બીન્ન કરવાની યુક્તિઓ તમેનેજ શોભે આટી અમારો તો મુદ્રા લેખ એ છે કે:—

સાચા દીન રમુજકા તમે સહી કરી જાણો,  
જે કોઈ આવે દીનકુ વાંહ કુ દીન એં આણો.

પવિત્ર જ્ઞાન.

અમારું હાલનું અમારું ચાલનું, અમારું કરનું અને અમારું ભોલનું જાત છે આટી તમેએ જે એ કનીષ્ઠ સત્તા ઉભો કરી ગાથે

પાપ વહોરી લીધો છે, તે પાપનું ઘડો કુટશે ત્યારે સમજશે અને પસ્તાવો થશે માટે ચેતો.

## સવાલ દશમો.

ઉપરના નવ સવાલો સંબંધમાં આગા સાહેબ તરફથી તમને કાંઈ ફરમાનો મળ્યા હોય તો ક્યારે ? અને ક્યાં તે જણાવશો.

## જવાબ દશમો.

આ છેલ્લા સવાલમાં મી. નુરમામદે એવી ગણતરી કરી છે કે પોતે જે નવ સવાલોમાં પોતાનાં ધરણુ લાગેલા દીલ ઉપર હકીકત ઇસલામનાં સુર્ય રૂપી “નુરેમહમદી” ની ગેરહાજરીથી જે ધર તપાસ્યા વગર ભાડુની વિગતો ઉપર દંભ કરીએ છે. તે ઉપરના નવ સવાલોનાં તેઓએ નહીં ધારેલા નુરે હિમામ બક્ષનારા ઝળકતા જવાબો વાંચ્યાં પછીથી કદાચ જ આ સવાલના મતલબ સમજવા-ઈતેભર રહે, જોકે તેનો જવાબ તમારા જેવા સત્યને નહીં તપાસવાની ઇચ્છા રાખનારાની ઇચ્છાના રૂપમાં હકીકતી ઇસલામનાં આફતાબ નામદાર આગાખાન સાહેબના ફરમાનો બતાવવા તે ઇન્જીલ નાં પ્રકાંત મુજબ ઇસમાઇલી દીનના ગવહરો ભુડોની અગાઉ ફેફવા મીસાલ માનીએ છીએ. પરંતુ જે મી. નુરમામદેનો

હેતુ કાંઈ ખરું જાણવાની જ ઈચ્છાવાલો હોત તો શરૂ ભાગમાં પુછેલા અમોએ દશ સવાલો જે શાધારણ છે, અને ઇસલામનો દાવો રાખી અથવા ખીજ ઉપર ગેર મુસલમાનપણાનો ધખ્ખો દેખાડતા પોતાની ઇમાનદારી ઉપર ધખ્ખો મારતો હોય, તેના માટે હાલ તુરત બસ સમજીશું. કારણ કે અમારા હકીકતી ઇસલામ તરીકેનાં ઇસ-માઇલીઆ મઝહબનાં ખુદાઇ તુરની રોસની સુરેનુરનાં કલામ મુજબ કુલ્હે દુનીયાને રસ્તો બતાવનારા છે. તે હવે પછીના ઘણા નજીક વખતમાં પ્રગટ કરી મી. તુરમામદ જેવા દોરવાઇને ઉછલી પડેલાં અંધ શ્રધ્ધા ધરાવનારાઓના ઇમાનની કસોટીના કારણ તરીકે અથવા મઝહબી ચરચાની ઝબ્બા દરાઝીનો ફાંકો નાખુદ કરવાનાં ઉંચ હેતુથી અમો રજુ થવા આ તકે જણાવવું દુરસ્ત લાગે છે.

અટલાહ રસુલીટલાહ અને ઇમામની વ્યાખ્યા કુરાને સરીફનું નાઝીહ થતાં ફેઝ્યાખીપણું નમાઝ, રોઝ, હજ ઝકાતનો ખરો અર્થ એ સામટા ઇસલામનાં સીદાંતો હદીશું સકલેન મુજબ હઝરત મૈલા મુરતઝાઅલી (અ) ની નશબ બ નશબ આજ પર્યંત જેનાં પવિત્ર વચનોથી સીદ થાય છે. એવા સુરેયાસીનમાં બતાવેલા ઇમામે મુખીનની બ્યાં સુધી શનાખ ન હોય અને તેનાં લીધે જેને જાહેલીયતનાં મોતે મરવાનું હદીસ શરીફ પુરવાર કરતી હોય તેવા કોઇને પણ અમારા પવિત્ર ઇસમાઇલીઆ દીન માટે દમ મારવાની જગા રોજે હશરની ભયંકર જવાબદારીનાં ચિન્હ રૂપ છે એમ સમજવું.

“વસલામ,”

પોતે કબુલેલા “મનહુસ” ચહેરાનાં મી. કાળા  
કાળર ચીત્રા ધાળા.

ઈશનાસરી મતના “નુરે હીદાયત” નામનાં માસીકનાં  
પહેલાનાં અંક ૪ થા નાં પેઝ ૧૩ થી ૧૭ સુધી.

**અમારૂં પારસીન બંધ ખેસતું નાં**

એ મથાળા નીચે મી. કાળા કેટલુંક અંગત ચીજવલાપણું  
છે. તે જેમ તેનાંજ લખવા મુજબ મનહુસપણું બતાવનાર છે  
રીતે ઇસલામનાં પવિત્ર સિધ્ધાંતોનો ગમે તેમ અર્થ કરનાર  
મિસાલ અમો માનીએ છીએ.

કારણ કે મી. કાળો કેવો મુસલમાન છે. તે એમનાં કોઈ પ્રગટ  
પુસ્તકો ઉપરથી નિર્ણય થઈ શકતું નથી.

કારણ કે તે હકીકતી ઇસલામનાં સિધ્ધાંતોનો વિરોધી છે,  
સખખ કે ખુદાઈ નુરી અવતારને તેણે વગોવ્યું છે.

કારણ કે તે શરીઅતી દાવો રાખનાર છતાં કોઈની તકલીફ  
કરતો નથી.

કારણ કે તે એહલે સુન્ની મુસલમાન તરીકાનો પાકો દુસ્મન છે.

કારણ કે તે “તખ્ખરા” નાં કાનુનને વખાણુનારો છે.

કારણ કે તે “મનહુસ મુત્ત્યા” નો હીમાયતી છે.

કારણ કે તે ઇશનાસરી તરીકે સાબેત થતો નથી સખખ કે  
ગાયબ ઇમામની માનીન્ટા ધરાવતો નથી.

**લી. એ. જે. ચુનારા.**

તા. ક.—મજકુર વીષયોપર અમારા એક મિત્ર તરફથી પુસ્તક  
લખાય છે, તે ટુંક મુદતમાં છપાઈ બહાર પડશે.

